

## एक नजर में



### स्थानांतरण पर महिला थाने में विदाई समारोह

सागर. महिला थाना में विदाई समारोह आयोजित किया गया. महिला थाना प्रभारी संतोषी कनासिया द्वारा महिला थाना से स्थानांतरित हुए सभी कर्मचारियों को विदाई दी गई. उन्होंने सभी स्थानांतरित कर्मचारियों को नवीन पदस्थापना के लिए शुभकामनाएं दीं. इस दौरान प्रधान आरक्षक मंजू शारदा, आरक्षक गोमती, अपर्णा, ज्योति आदि मौजूद थीं.



### मुख्य मार्गों पर आवारा पशुओं का विचरण

खुरई. सागर नका से लेकर रंगुवा तक की मुख्य सड़क पर आवारा पशुओं के झुंड के झुंड नजर आ रहे हैं जिसकी वजह से आवागमन करने वालों को दिक्कतों का सामना करना पड़ रहा है. आप दिन दो पहिया वाहन सवार इनसे टकरा जाते हैं, इस कारण से वह लुलुहान हो रहे हैं. सेटी पंप के सामने वाली सड़क एवं उसके आसपास बहुतायत मात्रा में मवेशियों को देखा जाता है, अक्सर पालतू मवेशियों को पृथक् दुग्ध के बाद खली सड़क पर छोड़ दिया जाता है जो सड़क के मध्य खड़े रहकर पथ को वाधित कर देते हैं.



### विवि अस्पताल परिसर में पौधारोपण

सागर. अग्रवाल महिला महासभा द्वारा डॉ. हरिसिंह गौर यूनिवर्सिटी के अस्पताल स्वच्छ एवं स्वास्थ्य विभाग में वृक्षारोपण का कार्यक्रम आयोजित किया गया. जिला अध्यक्ष श्रीमती आकांक्षा अग्रवाल ने बताया कि हम सभी को पेड़ लगाना ही महत्वपूर्ण नहीं है बल्कि पेड़ों की देखभाल भी होनी चाहिए तभी वृक्षारोपण का महत्व है. इस अवसर पर सभांगीय अध्यक्ष सीमा अग्रवाल, मोनिका, रिनु, ममता, वर्षा, रीति, मयूरी, नेहा, सुरचि, सुनीता, दीपा, रोशनी, नय्या तथा अन्य सदस्य उपस्थित रहे.



### साप्ताहिक शतरंज प्रशिक्षण का आयोजन

सागर. शतरंज का 85वां प्रशिक्षण सिविल लाइन में पूर्व आरसीसी मधुकर शाह सदस्य अजय उपाध्याय ने सभी बच्चों को प्रशिक्षण दिया. प्रशिक्षण पूर्व आरसीसी सिविल लाइन उपाध्यक्ष प्रभात राणा की उपस्थिति में दिया गया. प्रशिक्षण में 7 बच्चों ने सहभागिता की. इस दौरान एड.वीनू राणा मौजूद थे.



### महिला पुलिस बल का स्वास्थ्य परीक्षण

सागर. पुलिस लाइन सागर में आस सिंगीनी संस्था द्वारा महिला पुलिस अधिकारियों एवं कर्मचारियों के स्वास्थ्य परीक्षण एवं परामर्श हेतु स्वास्थ्य शिविर आयोजित किया गया. संचालन वरिष्ठ चिकित्सक डॉ. नीना गिडियन एवं डॉ. रिमता दुबे द्वारा किया गया. जिन्होंने महिलाओं से संबंधित रोगों, स्वास्थ्य चुनौतियों एवं उनके उपचार विषय पर विस्तार से परामर्श एवं जांच की. शिविर में 52 महिला पुलिस अधिकारी एवं कर्मचारी सम्मिलित हुईं.



### वी क्लब ने मनाया गुरु पूर्णिमा का पर्व

सागर. द एसोसिएशन ऑफ वी क्लब ऑफ इंडिया की ओर से गुरु पूर्णिमा मनाया गया. संस्थापिका विनीता केसरवानी द्वारा संबोधित किया. इस दौरान शिक्षिका गोरी गुप्ता का सम्मान किया गया. कार्यक्रम में संस्था गुप्ता, सचिव कंचन गुप्ता, वर्षा गुप्ता, रोशनी गुप्ता मौजूद थीं.

### विमं पैशनर्स की मासिक बैठक कल

सागर. मप्र विद्युत मंडल पैशनर्स एसोसिएशन की मासिक बैठक मंगलवार को मकरोनिया रोड स्थित एक गार्डन में 15 जुलाई को शाम 4 बजे से आयोजित की गई है. पैशनर एसोसिएशन के सचिव राम लखन श्रीवास्तव ने बताया कि बैठक में जबलपुर में प्रांतीय बैठक के निर्णय की भी जानकारी दी जावेगी. सरकार के विरोध में आंदोलन पर विचार विमर्श किया जायेगा.

# सड़क निर्माण को लेकर लगाया जाम

पंडापुरा से धर्मदास मंदिर तक अधूरी पड़ी सड़क, जलभराव की स्थितियां बन रही, आयुक्त ने दिया आश्वासन

नवभारत न्यूज सागर 13 जुलाई. संजय झाड़व पर सड़क निर्माण की मांग को लेकर बाघराज वाई पंडापुरा के रहवासियों द्वारा संजय झाड़व मार्ग को बंद कर चक्काजाम किया गया था. इस दौरान नगर निगम उपायुक्त एस.एस. बघेल ने सहायक यंत्री संजय तिवारी एवं नगर निगम के अधिकारियों के साथ संजय झाड़व पहुंचकर चक्काजाम कर रहे व्यक्तियों से चर्चाकर चक्काजाम को समाप्त कराया. इस दौरान उपायुक्त श्री बघेल को एड. रामसिंह कुशवाहा, श्रीमति सोना कुशवाहा बाघराज तिली वाई संघर्ष समिति ने ज्ञापन सौंपा जिसमें लेख किया गया है कि पंडापुरा से धर्मदास मंदिर तक की



अधूरी पड़ी सड़क से अभी बारिश के कारण जलभराव की स्थिति बन गई है. पंडापुरा से धर्मदास मंदिर बाबा मंदिर तक कच्ची सड़क थी जिसके निर्माण को लेकर वार्डवासी लंबे समय से मांग उठा रहे थे, लंबे समय बाद इस सड़क का निर्माण कार्य चालू किया गया. पंडापुरा व धर्मदास मंदिर दोनों ही तरफ से निर्माण

बताया गया कि बच्चे स्कूल नहीं जा पा रहे हैं, गाड़ियां फिसल रही हैं, पूरी सड़क पर कीचड़, जलभराव हो रहा है. बहुत ही गंभीर हालात है. आपातकालीन स्थिति में किसी को ले जाना तक मुश्किल हो जाएगा. समस्त रहवासियों ने मांग की है कि उक्त सड़क का निर्माण कार्य जल्द ही किया जाए. साथ ही गिट्टी डालकर जलभराव को खत्म किया जाए.

कार्य किया गया, इसके बाद काम को अधूरा छोड़ दिया गया, जिससे सभी रहवासी परेशान हैं. पार्षद, निगमायुक्त, कलेक्टर, विधायक सहित सभी को ज्ञापन देकर समस्या से अवगत किया जा चुका है. अभी बारिश का मौसम आने के बाद कीचड़ पानी भराव के कारण रहवासियों को निकलना तक मुश्किल हो गया है.

## वर्ल्ड कप में स्वर्ण पदक जीता



नवभारत न्यूज सागर 13 जुलाई. हौनहार युवा सोहेल खान ने बल्गारिया (यूरोप) में आयोजित कूडो वर्ल्ड कप प्रतियोगिता में 250 पी.आई. वर्ग में रजत पदक जीतकर नाम रोशन किया. कूडो प्रतियोगिता में 50 से अधिक देशों के खिलाड़ियों ने भाग लिया था. जिसमें सोहेल खान, आर्यन सिंह,

उत्कर्ष पटेल और वैष्णवी सिंह शामिल रहे. वर्ल्ड कप से लौटने के बाद जब खिलाड़ी सागर पहुंचे तो कूडो एसोसिएशन ऑफ मप्र की ओर से स्वागत किया गया. इस अवसर पर डॉ. मोहम्मद ऐजाज खान, नईम खान, हरिकान्त तिवारी, नीरज यादव कोषाध्यक्ष, शुभम राठौर, मेघा भोजक खिलाड़ी, अभिभावकगण और खेल प्रेमी उपस्थित रहे.

**सागर मौसम**  
अधिकतम 27.0 (-5)  
न्यूनतम 22.4 (-1)  
कुल बारिश: 475.6 मि.मी.

## तिलकगंज में चातुर्मास कलश स्थापना समारोह

नवभारत न्यूज सागर 13 जुलाई. सकल दिगंबर जैन समाज और वर्षा योग समिति आदिनाथ दिगंबर जैन मंदिर मंगलधाम तिलकगंज जैन समाज द्वारा विजिज्ञासाश्री माताजी के मंगल चातुर्मास की कलश स्थापना संपन्न हुई. कार्यक्रम में मुख्य अतिथि विधायक शैलेंद्र जैन, पार्षद शैलेश केसरवानी, पूर्व विधायक सुनील जैन, वरिष्ठ भाजपा नेता वीरेंद्र जैन आदि उपस्थित रहे. मुख्य कलश अरविंद कुमार जैन, सुमन, संजय जैन, कपिल मलैया, सुशील विद्याधी, ज्योति जैन नैनधरा को प्राप्त हुए.



कमेटी के अध्यक्ष नितिन जैन ने विधायक श्री जैन एवं पार्षद श्री केसरवानी का पिस्की और कमंडल का स्मृति चिन्ह प्रदान करके उनका शाल शीफल से सम्मान किया. इस अवसर पर विजिज्ञासा श्री माताजी ने कहा कि यह सागर अनेक मोतियों से भरा हुआ है, सागर ने अनेक संत और विद्वान दिए हैं, यह पूरे भारत में अद्यतन के लिए जाना जाता है. अतः यह चातुर्मास सागर के सभी लोग मिलकर संपन्न करेंगे. इस चातुर्मास की सार्थकता तब ही जब सभी लोग साधु के श्री मूख से निकले वनों का पालन कर उसे जीवन में उतारे और धर्म मार्ग पर चले. उन्होंने पूरे 4 महीने समस्त समाज से एकजुट होकर धर्म मार्ग पर चलने का आह्वान किया. संयोजक आलोक जैन, अरविंद चौधरी, रामानाथ पांडे, मुन्ना चौबे, नितिन जैन, जिनेश साहू, जय कुमार जैन पराग अरविंद जैन मौजूद थे.



## लायंस क्लब का शपथ ग्रहण

नवभारत न्यूज सागर 13 जुलाई. लायंस क्लब सागर का शपथ ग्रहण समारोह डिस्ट्रिक्ट गवर्नर आधिकारिक यात्रा एवं चार्टरसम्मान समारोह का आयोजन मकरोनिया में संपन्न हुआ. मुख्य अतिथि डिस्ट्रिक्ट गवर्नर लायन एवं मल्टीपल कार्टिसिल चेयरपर्सन लायन मनीष शाह, विशिष्ट अतिथि प्रथम महिला लायन उर्वशी शाह एवं लायन देवेंद्र सैनी थे. जैन मिलन एवं जैन समाज मकरोनिया द्वारा स्मृति

चिन्ह देकर शाल एवं सम्मान पट्टिका से स्वागत किया गया. मुख्य अतिथि ने लायन महेश प्रकाश श्रीवास्तव अध्यक्ष, सुरेश जैन सचिव, गुलझारी लाल जैन कोषाध्यक्ष को शपथ दिलाई. इस अवसर पर बबीता श्रीवास्तव, डॉ. जेके श्रीवास्तव एवं अरुण मिश्रा ने क्लब की सदस्यता ली. क्लब चार्टर सदस्य अजीत मलैया, सुनील भाई पटेल, डॉ. तेजेंद्र सिंह का सम्मान क्लब की विशेष पिन लगाकर एवं स्मृति चिन्ह देकर सम्मानित किया गया.

चाकू लिए आरोपी पकड़ा सागर. पुलिस थाना सानौंधा ने अपराधी प्रवृत्ति के युवक को अवैध धारदार चाकू के साथ पकड़ा है. जिस पर थाना गोपालगंज में पूर्व से 5 अपराध दर्ज हैं. थाना प्रभारी भरत सिंह ठाकुर से मिली जानकारी के अनुसार सूचना प्राप्त हुई थी कि ग्राम अमोदा में तिगड्डा के पास एक व्यक्ति हाथ में स्टील जैसी धातु का धारदार चाकू लहराते हुए लोगों को भयभीत कर रहा है. टीम द्वारा राहगीर गवाहन को साथ लेकर बताया गए स्थान पर पहुंची. एक व्यक्ति पुलिस को देखकर भागने लगा जिसे घेराबंदी कर पकड़ा गया. पूछताछ में उसने नाम करिया उर्फ आदर्श रैकवार उम्र 25 वर्ष निवासी कारसदेव मंदिर के पास, तिली चौराहा, बाघराज वाई, थाना गोपालगंज बताया. आरोपी के पास से स्टील जैसी धातु का धारदार चाकू जप्त किया गया.

## समय सीमा में पूर्ण कराए जाएं निर्माण कार्य

नवभारत न्यूज सागर 13 जुलाई. इंजीनियर की भूमिका समाज में सकारात्मक होनी चाहिए अपनी भूमिका पारदर्शी बनाए रखें, लोकपथ ऐप पर आई शिकायत का समय सीमा निराकरण करें, लोक कल्याण सरोवरों का औचक निरीक्षण करें एवं संदीपनी विद्यालयों का निर्माण कार्य समय सीमा में पूरा करें साथ ही अनावश्यक निर्माण कार्यों में समय सीमा न बढ़ाएं कारण सहित स्पष्ट करें. उक्त निर्देश लोक निर्माण मंत्री राकेश सिंह ने सागर में निर्माण



कार्यों की सभांगीय समीक्षा बैठक में दिए. मंत्री श्री सिंह ने निर्देश दिए कि कोई भी निर्माण कार्य की समय सीमा स्पष्ट कारण के साथ बढ़ाई जाए अन्यथा पेनल्टी लगाई जाए. सांदीपनी विद्यालयों का कार्य समय सीमा में पूरा करें जिससे कि छात्र-छात्राओं को

## जेडी हेल्थ ने किया निरीक्षण

नवभारत न्यूज बंडा 13 जुलाई. क्षेत्रीय संचालक स्वास्थ्य डॉ. नीना गिडियन ने अस्पताल का निरीक्षण किया. निरीक्षण के दौरान डॉ. गिडियन को नए अस्पताल में गंदगी मिली उन्होंने आदेश दिया कि अस्पताल बिल्कुल साफ दिखना चाहिए. डॉ. गिडियन ने कहा कि अस्पताल में गंदगी से ही बीमारी के कोटापु फैलते हैं. निरीक्षण के समय आशुतोष और पवन विश्वकर्मा सेक्टर बैठक ले रहे थे. डॉ. गिडियन ने उन्हें शासकीय योजनाओं की जानकारी दी एवं उनके कार्यों की समीक्षा की.

## भारी बारिश से जलभराव के हालात



नवभारत न्यूज ललितपुर 13 जुलाई. लगातार हो रही मूसलाधार बारिश के चलते जिले में जनजीवन अस्त-व्यस्त हो गया है. भारी बारिश के कारण कई ग्रामीण अंचलों से सम्पर्क टूटने की खबरें प्रकाश में आती रहीं तो वहीं दूसरी ओर कई जगह अवैध कालोनियों के निर्माण से बदले गये प्राकृतिक नालों के स्वरूप के चलते करीब पांच से छह फुट तक पानी जमा होने की खबरें भी मिलीं. प्राप्त जानकारी के अनुसार इसी बीच लोग सिफ्ट सिस्टम को कोसते नजर आये तो वहीं नगर पालिका परिषद के सफाई कर्मियों की एक दिन की कामबंद हड़ताल का असर भी देखने को मिला, जब शहर में जगह-जगह कचरे के ढेर एकत्र हो गए थे.

## दल दल भरे रास्ते से निकलने को मजबूर हो रहे वार्ड के रहवासी



नवभारत न्यूज बीना 13 जुलाई. चंद्रशेखर वार्ड के रहवासियों के घरों तक पहुंचना बड़ी चुनौती है. कीचड़ से भरे रास्ते से बच्चे महिलाएं और बुजुर्गों का आना जाना होता है. रहवासियों ने कई बार आवेदन एवं ज्ञापन दिया है. पिछले वर्ष नगर पालिका परिषद अध्यक्ष श्रीमति लता सकवार द्वारा आश्वासन दिया गया कि जल्द ही रोड का निर्माण कार्य शुरू हो कर दिया जाएगा, रोड की नाप तोल की गई. लेकिन रोड जस की तस है. वर्षा का पानी भरा होने के कारण रास्ते में और अधिक गहरे गड्ढे हो गए हैं. ऐसा ही आलम शास्त्री वार्ड का है शास्त्री वार्ड स्थित न्यू सब्जी मंडी पहुंचने के लिए जो रास्ता है वहां जगह-जगह पानी भरा होने से आम लोगों को काफी परेशानियों का सामना करना पड़ता है ना तो नगर पालिका परिषद का ध्यान है ना ही जनप्रतिनिधियों का? थोक सब्जी मंडी के रास्ते में जगह-जगह गड्ढे, आम नागरिकों का निकलना दूषर होता है. सब्जी फल विक्रेता की भावनाओं के साथ होता है, खिलवाड़ ना तो उन्हें स्थाई मंडी है. जहां वह सब्जियों और फलों का विक्रय कर सके आप दिन प्रशासन द्वारा यहां से वहां भगाया जाता है.

थोक सब्जी मंडी के रास्ते की स्थिति क्या है वह किसी से छुपा हुआ नहीं किंतु ना तो उन रास्तों का ख्याल है ना ही सब्जी और फल विक्रेताओं की भावनाओं का ख्याल. जगह-जगह कीचड़ से लवरेज रास्ता, कहीं गड्ढे कहीं उबड़ खाबड़ पानी से भरे रास्ते से सब्जी और फल विक्रेताओं को जाना पड़ता है. किसान रामबाबू कुशवाहा ने बताया कि गांव से आना तो आसान है किंतु जब परिवार के रास्ते से गुजरते हैं तो यह उड़ बना रहता है कहीं गिर ना जाए.

जानसंपर्क अभियान सागर. आम आदमी पार्टी जिला इकाई द्वारा जिलाध्यक्ष इंजी डीके सिंह के नेतृत्व में राजीव नगर वार्ड में शहर अध्यक्ष ज्योतिष सोनी के की उपस्थिति में जनसंपर्क अभियान किया गया. अभियान में आप कार्यकर्ताओं ने स्टिकर बांटे. इस दौरान रामसेक पवार, पुष्पेंद्र सिंह, अमित सोनी, हर्देश पाटकर, माधव अहिरवार, नेतराम विश्वकर्मा, रामसेक पटेल, संजेश कश्यप, अभिषेक भट्ट, सुरेंद्र अहिरवार, मयंक कोरी, अरुण रैकवार, पवन शामिल रहे.